

ЧАЯН



9

САТИРА ҺӘМ ЮМОР ЖУРНАЛЫ СЕНТЯБРЬ * 2020 * КАЗАН

Михаил ЛАРИЧЕВ

Бәрәңге казыйсың
килми икән,
киттем үзем генә.
Ашыйсың килсә,
Интернеттан табып
ашарсың...



КАПКЫН КУЯ...

Алдамаган безне илбаш –
Пенсияне арттырган.
Ике йөз житмеш дигәнән,
60 сумга калдырган.

Элек халыкны куркыткан
Жиде башлы аждаһа.
Хәзер безнең башны ашый
Иң комсыз дус – ЖеКеХа.

Жор сандугач калган, диләр,
Тирә-якта берүзе.
Шуны чакрып сайратырга
Үтми халыкның сүзе.

Нигә яна бу урманнар,
Нигә кибә бу сулар?..
Тайга беткәч ни суларбыз?..
нава сатырлар байлар.

Нишләп кан басымы арта,
Нишләп болгана күңел?
Югыйсә сайлаулар да бит
Инде ел буге түгел.

Ризасызлык – шаулы халык,
Ишетелми шаулавы.
Синоптиклар әйткән күк –
Яңгыр яву, яумагы...

Байлар юк бездә, диләр дә...
Безнең байлар чит илдә.
Ниләр, кемнәр генә юктыр,
Без ашаткан бу жирдә?..

Аңламыймын хөкүмәтне,
Нигә кылана шулай?..
Үз-үзенә капкын куя –
Үзе элгәр бугай...

ГАФУ ИТМӘСЛЕК САТАШУ

Тукай булмаган, дип әйткән
Өфедәге бер галим.
Галим түгелдер ул адам,
Чынлап, билләһигазим.



Илдар НӘФИЕВ



ШОМБАЙ болай диде...

Хөрмәтле Чаян! Безнең белгечләрнең дөньяда беренче булып коронавирустан вакцина уйлап чыгарып теркәве булды, бөтен чит ил медицинасы эченә таяк тыккан кырмыска оясына охшап калды. Шунда ук тискәре мәгълүмат дулкыны күтәрелде – имеш, яңа препарат шикле, файдасыз һәм ашык-пошык эшләнгән... Ә бу шу-шу артында кемнәр торганын беләбез бит. Шуның аркасында аларның миллиардлаган доллар югалтуы мөмкин...

АЛАБУГА

Р. ДӘУЛӘТШИН

Укучының хатын укыгач, Шомбай агабыз истәлекләр диңгезенә чумды.

– Исемдә, 1961 елның 12 апрель көнне, – диде аксакал, – көнбатыш радиоларынан хәбәр яңгырады: имештер, дөньяның бөтен галимнәре совет космик корабльләренең ышанычлы булуында шикләнәләр, ә безнең космонавтлар исә «Хрущёвның тәжрибә тыкканнары» икән. Алар үзләре күптәннән космоска кеше жибергән булырлар иде, ләкин башта Советлар иленең кайда ялгышканын күрергә кирәк... Бу сезгә берни дә хәтерләтмиме?

ЮККА ӘЙТМӘСЛӘР...

Халык бәхете өчен көрәшүчеләр бәхетле кешеләрне өнәми.

Хәтта тарих чүплегенә эләгер өчен дә тарихи шәхес булырга кирәк.

Тарих сабаклары тарих дәресләрендә сөйләү өчен генә кирәк.

Даһилик талантлар белән көрәшкәндә генә күренә.

Даһи фикерләр, гадәттә, халык мәкальләрен кабатлый.

Нәчәлник, гадәттә, өскә таба егыла.

Иң лаеклыларны – лаеклы ялга!

Аз вәгдә итүгә караганда, артыгын вәгдә итү яхшырак. Халык сараннары яратмый.

Халыкка, нишләптер, акыллы баш түгел, ә көчле кул кирәк.

(акыл сандыгын актарганда язып алынды)



Игорь КИЙКО



Шәһәр яны урманна-
рында бүген адашу мөмкин
түгел – йә тегендә, йә монда
жәелеп яткан чүп кисәкләре
барыбер олы юлга алып
чыга.

Казан тирәсендәге ур-
манлыкларда булган һәр
кеше аларның күптәннән
зур чүплеккә әйләнеп
беткән белә. “Табигать сәючеләр”нең шашлык ясап,
кәеф-сафа корып утырган урыннарына адым саен ки-
леп төртеләсез. Бөтен жирдә гадәттәгә нәрсә – пыяла
шешәләр, пластик савыт-пакетлар, тәмәке төпчекләре,
шакшы кәгазь кисәкләре аунап ята...

“Күп сүз – чүп сүз” дигән гыйбарәне истә тотып,
үзегез белән чүп капчыклары һәм перчаткалар алып,
кояшлы августның бер көнендә Боровое Матюшино
ягына юл тоталар.

Менә, шәһәрдән чыгып, Лаеш юлы буйлап Усад авы-
лы яныннан узабыз. Берничә чакрымнан соң урман
читендә тукталабыз. Урман эченә кереп берничә адым
үтүгә ял итүчеләрдән калган ертык кәгазь кисәкләре,
сок пакетлары һәм дистә еллар бие таркалмыйча яткан
пластикка юлыгабыз. Ирексездән: “Моңы пакетка жыеп,
юлда контейнерга ташлап китү авыр булды микәнни”, –
дип уйлап куясың. Кулга перчаткалар киеп, чүпне кап-
чыкларыбызга жыя башлыйбыз...

Юлыбызны давам итәбез. Комлы Кавал борылмасын
узып китеп, юл янындагы наратлыкка юл тоталар. Бор-
малы сукмак безне яшел аланга алып чыга. Мондагы
чүплек безне инде гажәпләндерми дә. Яңадан капчык-
лар чыга. Тулы капчык белән машина янына кайталар.
Юлыбызның давамы мәһабәт наратлар арасынан уза.
Зелёный борга таба борылабыз. Юл буенда шул ук та-
ныш күренеш. Чүп, чүп, чүп...



Ике сәгатьлек сәя-
хәтнең нәтижәсе булган
чүп тулы ике капчыкны
ишегалдындагы контей-
нерга ташлап калдыр-
дык.

Ләкин бу безнең
хикәятнең башы гына
иде. Шәһәр яны урман-
нарында ял итүчеләрдән

калган чүп-чардан күпкә җитдирәк нәрсәләргә юлы-
гырга була. Бу – мәркәзбездә төрле почмакларыннан
килгән тәзәләш-ремонт чүбе таулары. Аларны очраткан
саен, гажәпләнеп куясың: нигә ватык кирпеч һәм пыяла
кисәкләре, шифер кыйпылчыклары төгәл йөк машина-
лары тиешле урынга барып җитми соң? Нигә алар урман
эчендә генә “бушаналар”?

Сәер тоелса да, моның сәбәбе – ил буенча киң адым-
нар белән атлаучы, аны чистартырга тиешле “чүп ре-
формасы” булып чыга. “Каты коммуналь калдыклар” ту-
рында яңа кагыйдәләр кертелү белән, аны чыгару күпкә
кыйммәтләнә. Һәм чүпне утилизацияләү өчен региональ
оператор – лицензияле оешма белән килешенү төзәргә
кирәк. Ә ул һәр кубометр өчен 790 сум сорый, өстәвенә,
түләгәндә кубометрлар күләмен дә арттырып җибәргәли...

– Элек мондый катлаулыктар юк иде, – диләр чүп
мәсьәләсен төптән белгән әңгәмәдәшләр, – машинаны
читтән алырга була иде, ә полигондагы сакчы арзан гына
түләү өчен чүпне кабул итә иде. Хәзер исә андыйларны
борып җибәрәләр, өстәвенә, машина йөртүчеләрне чүп
белән законсыз эш иткән өчен штрафка тарталар... Һәм
алар урман ягына борылалар...



Ә безнең яшел байлыгыбызны сакларга тиешле
урманчылар кайда соң? Кызганыч, берөзлексез артып
торучы чүп таулары белән көрәшәргә кешеләре, акча-
лары, көчләре дә юк. Һәм аларның үз мәшәкатьләре дә
муннан...

Бүгенге көндә таби-
гать анабызны сакларга
өндәүче плакатлар, тәр-
бияви әңгәмәләр үз мак-
сатына ирешми. Штраф-
лар да һәрвакыт ярдәм
итми – тәртип бозучыны
бит аны тотарга, гаебен
исбатларга кирәк... Һәр
агач төбенә сакчы да
куеп булмый бит...

Урман саклаучылар
кул кушырып утырмый,
әлбәттә. Көрәш булгач,
фронттагыча булыр-
га тиеш – шуңа күрә
урманга алып керүче
кечкенә юлларга аркы-
лы бүрәнәләр куела һәм
канаулар казыла. Бу ча-
ралар мәсьәләне тулы-
сынча хәл итмәсә дә, Ка-
зан арты урманнарының
шигыри гүзәллеген аз
булса да саклап калыр
дип ышанасы килә...

Рамил ИСЛАМОВ





Сергей АНДРИАНОВ



...
– Доктор мине ике атнада аягыңа бастырам дигән иде. Һәм чыннан да: дәваланып, аның өчен акча кирәк булгач, машина сату мәшәкате белән чабарга туры килде...

...
“Кулың белән язганны – балта белән чабып бетерә алмыйсың” дигән мәкаль берәз искерде. Ә хәзер “Клавиатурада язганны – арматура белән дә каерып чыгара алмыйсың”, дигәнә урынлырак.

...
Урыс токымнары чит илдә яши.
Революционерларның токымнары чит илдә яши.

Совет генсекларының токымнары чит илдә яши.

Күренекле оппозиционерларның токымнары чит илдә яши.

Хәзерге түрәләрнең гаиләләре чит илдә яши. Һәм узара бөтенесе дә Россияне ничек итеп үзгәртеп кору турында бәхәсләшәләр.

...
Дөрес итеп сөйләшкәндә “ярлы-ябагай”ны “финанс мөмкинчелекләре чикле булган кешеләр” дип әйтергә кирәк.

...
Адвокат клиентна кинәш бирә:
– Сезнең хәлдә иң яхшысы – хатыныгыз янына кире кайту.

– Бик кызык! Ә сезнеңчә минем өчен иң начары нәрсә була инде?

...
Берәү күршесенең перфораторыннан котылырга уйлаган. Этаж арасындагы стенага: “Жәүдәт, мин балага уздым”, – дип язган. Хәзер инде күршесе борауламый, хатыны икенче көн акыра, ә перфоратор белән чагыштырганда тавышы чүп кенә.

...
Соңгы вакытта дөньякүләм мәсьәләләр шулхәтле катлауланды, бу хәлне чишәргә хәтта таксистлар да алынмый.

...
– Самокатта йөрүче яшьләр күбәйде.
– Әйе, бер аягы озынрак һәм көчлерәк буын үсеп килә.

...
– Официант, сырага чебен төшкән бит!!
– Вакланып утырмагыз инде! Кеп-кечкенә чебен сырагызны күпме эчә ала инде?



АЛГЫ САФЛАРДА

Татарстан коррупция белән бәйлә жинаятлар саны буенча беренчеләр сафына чыккан. Генераль прокуратура мәғлүматлары буенча, республикада 2020 елның беренче яртысында ришвәтчелек очраklары саны 707 гә кадәр үскән. Ләкин тынычланырга иртә: республикадан алда әле 1400 ришвәтче тотылган Мәскәү һәм 708 коррупционерлы Краснодар крае бара. Тик моның икенче ягы да бар: "алдынгы" өлкәләрдә бу санның жинаятларне ачу эше шәбрак куелуы белән бәйлә булуы мөмкин....

ЯЛГАН АГАРТУ

Тукай районының Башкарма комитеты житәкчесе Ленар Авзаловны ялган агач агартуда гаеплиләр. Тикшерү органнары фикеренчә, чиновник 16 авыл жирлегә башлыгын агач кисү һәм агарту эшларен кабул итү турындагы актларга имза куярга мәжбүр иткән. Чынлыкта исә бу эшләр башкарылмаган, ә моның өчен каралган 1,6 миллион сум башлыкның якын танышы, эшмәкәр Мөнәсиф Ханов кесәсенә барып керткән. Тикшерүчеләр Авзаловны бизнесменга бюджет акчасын үзенә затлы мунча салдырган өчен күчәргән дип уйлыйлар.

ЖЕНСИ ТИГЕЗСЕЗЛЕК

Казандагы Үзәк универмаг анын-да хатын-кызлар өчен генә ясалган парковка барлыкка килгән. Аны алсу төскә буяганнар, ә машина урыннарын гадәттәге 2,5 метрдан 4,4 метрга кадәр арттырганнар. Ләкин бу тәҗрибәнең тормышы озакка сузылмаган. Республика прокуратурасы, бу "алсу парковка"да женси билге буенча дискриминация күрәп, аны юкка чыгаруны таләп иткән.

РӘШӘТКӘ КИРТӘ ТҮГЕЛ

63 яшьлек бер Казан пенсионеркасы мошеничество өчен Удмуртиядәге төзәтү колониясенә барып эләккән. Тик күптән түгел аңа карата полициягә тагын гаризалар килә башлаган. Зыян күрүчеләр белдерүенчә, үткән ханым, дәүләт органнарында булган элементләре белән кызыктырып, уңай шартлар белән фатир сатып алуда ярдәм вәгдә иткән. Пенсионер хатын инде 4 миллион сум аван алырга өлгергән. "Төрмә эшмәкәре"нә карата тагын бер жинаят эше кузгатылган.

Иң мөһиме

Иң мөһиме – кәефең шәп булу.

Иртән күземне тырнап ачам, сул аякка басам дигәндә, ул бөгеләп китә һәм чырай белән тумбочкага чәчрәп төшәм. Ләкин шунда ук уң аякка басам, һәм кәеф менә дигән.

Жылытырга куйган ботка янарга өлгергән, аның каравы, аннан соң фатирымны жыллатәм. Саф һава кәефне күтәрәп жибәрә...

Ишегалдында урам себерүчене очратып, аның турында бөтен уйлаганымны әйтеп бирәм, ә ул – минем турында... Кәеф тагын да күтәреләп китә – ул минем турында уйлый икән бит әле...

Эшкә чабам, сыеп керә алмыйча өч автобус уздырып жибәрәм, аның каравы, рәхәтләнеп жәяү китәм, барышлый йөгерүгә күчеп, теге автобустарны узып китәм... Кан уйный, шундый рәхәт, кәеф тә шәп...

Эшкә соңарып киләм, әлбәттә, аның каравы, нәчәлниктән соңгы берничә ел буге эчендә тотып йөргән сүзларен ишетәм. Нәкъ минем аңа әйтәргә теләгән сүзләр икән. Көне буге күтәрәпкә күңел белән йөрим...

Эштән кайтышлый кибеткә керәм, чиратта торган арада продуктлар турында шулкадәр күп нәрсә иштергә өлгерәм ки, берни дә алмаган килеш кайтып китәм. Шатлыгым эчкә сыймый – күпме акча янга калды бит...

Өйдә хатын, гадәттәгечә, эшләнеп бетмәгән ремонт, искергән өстәл-уриндыклар, тамып торучы кран турында сүз башлый. Бер яктан, күңелсез, ә икенче яктан – әгәр сүгенә икән, димәк, минем хатыным бар, ул миңа битараф түгел, һәм өйдә барысы да тәртиптә дияргә була. Кәефләр шәп.

Телевизордан яңалыклар карыйм – кайдадыр янгыннар, кемнеләр су баскан, ә минем диванда йомшак һәм рәхәт. Кәеф тагын да күтәрелә...

Сак кына, әйбәт кәефне бозмаска тырышып, йокларга ятам: аны бит иртәнгә кадәр саклап калырга кирәк...





БЕР ФИКЕРГӘ – ИКЕ КАРАШ

Рашат Низами: Татарстандагы этләр бәхетле, чөнки аларның туган теле юк. Шовинизм сәясәте аларның ирегән тамчы да кыерсытмый.

Алмаз Хәмзин: Ялгышасың, Рашат дус, аларның туган теле бар – “Бау!” (Татарча шулай). Бер сүз өчен сине кем кыерсытып торсын?.. Шуңа күрә алар ирекле дә. Бәйдәгесә бигрәк татар шикелле...

Р. Н.: TV каналларын да цифрлаштырып бетерделәр. И Ходаем, кешеләрне цифрлаштыра күрмәсеннәр!

А. Х.: Цифрлаштыру пүчтәк ул, менә маскаладылар, изоляцияләделәр, вирусладылар, обнулили... Юк без хәзер, юк...

Р. Н.: “Зөләйха” романы авторы Гүзәл Яхина: “Мин әбиемнең күргән-сөйләгәннәрен яздым”, – дип аклана. Димәк, әсәрдә тормышны, “фотографияләү” ысулы өстенлек алган. Юкса биредә милләтебезнең югары рухын, әхлагын сәнгати күрсәтү үз максат булырга тиеш иде.

А. Х.: Идеологиясе булмаган илдә мондый максатлар куелмый. Ә менә әсәр эчтәлегендә хакимнәр үзләренә яраклаштыру алымын оста кулланалар. Моңа романда жәе чыгып торган сюжетлар байтак.

Р. Н.: Тугрылыкта этләр генә адәм белән ярыша ала.

А. Х.: Бу мәсьәләдә өстенлек этләрдә. Чөнки эт чыннан да тугрылык белән эш йөртә, кеше – үзенә файда белән.

Р. Н.: Илдар Юзиев әйтер иде: “Исәнлек пүчтәк ул, саламәтлек кирәк!” – дип.

А. Х.: ...һәм шулай да!..

Р. Н.: Космос формуласын, образлы итеп, берничә сүз белән әйтеп була: Кояш – галәм чибәрәнең нурлы йөзе, йолдызлар – шул илаһи кыз йөзәндәгә сипкелләр, Ай – җиһанның сыңар алкасы...

А. Х.: Ә Рашат?.. Коньяк йолдызлыгының...

Р. Н.: Үзеңне тәнкыйтьләүгә караганда, кешене сүгү ансатрак.

А. Х.: Безнең җәмгыятьтә хәзер тәнкыйтьтә, сүгү дә юк, бары тик сүгенү генә бар.

Р. Н.: Коронавирус зәхмәте хакимиятнең бугазына баскач, Рәсәйдә “милли өстенлек” чире кимеп куйды. Озакка микән?

А. Х.: Ул тынып тормады. һәм кабат, коронавирусның бер төре булып, калкып чыгачак. Хәзер бит барлык чирләрне шул зәхмәткә туплыйлар.

Р. Н.: Әгәр дә Рәсәйнең сәяси “ниша”сы бушап кала икән, ул урынны яһүд яки татар биләп алачак.

А. Х.: Әйдә, без бу фикереңне иҗатчылар буларак, үзбезгә сылтыйк та, акыллы төс ясап, эндәшмик. Без бит тәхеттә ничәмә-ничә мәртәбә утырып, аннан коры калган кавем.

Синең соңгы бер шигыреңне мисал итеп китерү дә бик җитә:

СУВЕРЕНИТЕТ

Такташ сыман: “Аһ, анасын”... – диеп,

Кирәк микән әллә сүгенергә?

Безнең яп-яшь суверенитетыбыз


Калды бары... кагазь “сувенир”га!



Вячеслав ШИЛОВ



Константин ЧАХИРОВ



Бер кызның Инстаграмында тун кигән бик күп фоторәсемнәр күрсәтелгән иде. Бөтенесе аны бик бай дип уйлаганнар, ә ул театрда киём элә торган жирдә эшләгән булып чыкты.

Хатын-кызда тыныч кына аңлап бул-маслык ике фикир яши: "кызларның хәтере кыска" һәм "мин сине, кабахәт, беркайчан да онытмам".

Әгәр инглиз икән – ул тел йөртүче икән, инглиз телен мәктәптә укытучы – ул инде йоктыручымы?

Бер банкир – икенчесенә:
– Сезнең кассир акчагызны һәм кызы-гызны алып качкан, диләр. Дөрөсме?
– Кызганыч, шулай шул. Ләкин ул миңа барын да кайтарачакмын дигән язу кал-дырган. Кызны кайтарды инде...

Ире – хатынына:
– Бүген автобустагы этеш-төртешне күрсәң син! Хәтта бер корсаклы хатын бала тапты.

– Исең киткән икән! Шул этеш-төртеш аркасында узган айда мин корсакка да уздым әле!

Психиатр янында.
– Сөз үзегезнең эт икәнегезне берен-че тапкыр кайчан сиздегез?
– Көчәк чагымда..

"Мәрхәмәтле кулларга көчәк һәм пәси бирәм" дигән белдерүләр күп хәзер. Мәнә шунда, ичмасам, берсе, "Мәрхәмәтле кул-ларга симез сарык бирәм" дигәннен бир-сен иде!

Шулай да без бик алга атладык! Әгәр 30 ел элек кайнар суны туктату турындагы белдерүләрне кулдан язып, ишек төбөндәге тактага элсәләр, хәзер прин-терда чыгарып, кубарып булмастай итеп ябыштыралар.

Михаил ЛАРИЧЕВ



Анастасия ВАСИЛЬЕВА



Шамиль ХӘЛИЛУЛЛОВ

Наил КАСЫЙМ

"Тарихның җиз иләгендә иләнеп, язган бер генә җәмләң исән калса да, син – бәхетле ижатчы".

Сибгат ХӘКИМ

ӘРСЕЗЛӘРГӘ...

Чират көтми узган әрсезләргә
Карыйсың да – хәйран каласың.
Баш өстеннән йөри алар хәзер,
Ай-һай, азды адәм баласы!

Әрсезлектән туйган инде дөнья,
Язасы да килми бу хакта...
Рухи чүплек булып, ул төпләнеп,
Чәчәк ата бигрәк ижатта.

Дан артыннан куа тавышсызлар:
"Мин – җырчы!" – дип чәчрәп чыгалар.
Исемнәре: атказанган, халык...
Тыңлый алсаң, тыңла... Күп алар!

Китап язып, ярышалар күпләр:
"Синең ничә? Минем йөз икән..."
Бу тормышта кайчак бер китап та
Дәрдмәнд булыр өчен бик җиткән!

Әнә, берәү кабарынып сөйли:
"Халык язучысы абзагыз!..."
Халык аның язган бер җәмләсен
Белә микән – сорап карагыз?!

Кем властыка якин – дуслары күп,
Ә дусларның була туганы.
Нәрсә тора шул дус-туганның
Халык исемнәре "урлавы"!..
(Бардыр тагын башка юллары...)

Ижатка бит тарих бәһа куя,
Бик тиз узар гомер еллары.
Мин аларны жәлләп уйлап куйдым:
"Кемгә кирәк исем коллары?!"

ҮЗЕН ЗУРГА КУЮЧЫГА

Диңгез – күлдән тирәнрәк,
Томан – таудан түбәнрәк,
Чәчәк түгел – тигәнәк...

Күпме генә сикерсәң дә,
Буең кала табәнәк!..

БЕР КИТАПКА РЕЦЕНЗИЯ

Күләгә бар – үзе юк,
Тавышы бар – сүзе юк...

Фил артыннан бер эт чаба,
Өрә ярып, ә ул бара...
Филгә аны кем дә өрә,
Үз хуҗаңа өрәп кара.

Йөрәк яна

Дамир МОРТАЗИН

"Кара инде, ә! Урман белән нишлиләр! Менә таза-сау наратны аударганнар – череп ята. Ул кемгә комачаулаган? Шунысына ис ките – берәүнең дә эче пошмый. Түрәләр үз кесәләрен кайгырта, ә халыкка коры-сары... Бу хәлгә, үтереп, йөрәк сыкрый..."

Кайдадыр яқында гына янгын котырына. Төтен астыннан көчкә колаш күренгәли. Бөтен ил буйлап янгыннар... һәм шуны һич баса алмыйлар... Йөрәк та яна, янган урман көлләрен күрәп...

Әнә аюлар да чыккан өннәреннән төтенгә тончыгып. Балалары кызганыч – аларга бит әле үсәргә дә үсәргә генә. Кызыл китапка кертергә калмаса ярар иде инде, мескенкәйләрне. Пожар үтермәсә, нинди дә булса берәр губернатор башларына житәр... Ерткыч бәндә! Менә шуны күрә торып йөрәгең ничек канга батмасын?

Ә нәрсә эшләргә соң? Кем гаепле? Бу хәлләр булмасын өчен кем җавап бирергә тиеш? Без бит үзебез моңа каршы бернәрсә дә эшли алмыйбыз. Проект тәкъдим итсәк кенә һәм грант отсак, ләкин бу афәттән котылу җаен тапканнарга кем акча бирер... Тагын йөрәктән кан саркый..."

"Яшеллек өчен" дип аталган иҗтимагый экология оешмасының житәкчесе Урманов авыр сулап куйды да, Шишкинның стенада эленеп торучы "Иртәнге нарат урманьында" дигән картинадан моңсу карашын алып, кунакханә караватында тирән йокыга талды.



Виталий ПОДВИЦКИЙ

Александр ШУЛЬПИНОВ



Ринат АБЗАЛОВ

МӘХРҮМ БАЛАЛАР

Шундый шәп бер затлы сарайда –
Кемнәр икән чыр-чу килешә?
Балаларга бик бай абзыйлар
Өч тиенлек ярдәм өләшә.
Ә үз балалары, мескеннәр,
Баштанаяк көмеш-алтында,
Бу ярдәмнән мәхрүм калалар –
Яши алар чөнки Лондонда...

КЕРЕП КИТТЕ...

Инде соңгы өмет чаткылары
Сүнәп барган чакта күңлемдә,
Күрдем кинәт уктай төз сыныңны –
Нур балкыды соры күгемдә!

Сөю сирпеп, нәфис бармакларым
Үрелделәр сихри шәүләгә...
...Жылы майга кашык баттымыни –
Кереп китте

жебем
энәгә...



АДАШКАН ФИКЕРЛЭР

• Бүгөнгө укучыларны бөтөнлөй тәрбиясез дип булмый: алар укытуучыларга «сез» дип эндәшэлэр һәм аларның исемнәрен онытмыйлар.

• Укытуучыларның урта хезмәт хакы Лох-Несс жанвары кебек – күпләр аның туында белә, кайберәүләр аның булуына ышана, ләкин чынбарлыкта аны беркем дә күрмәгән.

• «БДИ корбаннары» дигән сүз аеруча ләззәт белән МММ корбаннары авызыннан чыга.

• Түләүсез бүлектә укыр өчен, еш кына акча житми башлый.

Николай ФИЛИМОНОВ

Николай ВОРОНЦОВ



Игорь КИЙКО





НИХЭТЛЕ МЭШЭКАТЬ...

– Үгетләмәгез, кирәк түгел миңа өй. – Ә мин шәһәргә китәргә уйласам? Нихәтле мәшәкәт бит...

Сагыйрь тирән уйга бата. Ә берничә атнадан аның ягыннан балта тавышын ишетәләр – ул өй сала башлый. Мәшәкәтләр аны инде куркытмый....

КУНАКЧЫЛ КИЛЕН

Һәм турыдан-туры дуслары ягына юл тотат.

Зөлфәт ШАҢИӘХМӘТОВ



Максим СМАГИН



Виктор ФЁДОРОВ



Илдар НӘФИЕВ



ЮМАРТ ПОСОБИЕ

Башкортстан түрәләре республикада кадрларның нигә житмәвен аңлатканнар. Нефтекамск шәһәренең эш белән тәзмин итү үзәгенең директор урынбасары Ирина Семенихина әйтүенчә, сәбәп эшсезлек өчен түләү торган пособиенң бик "юмарт" булуында. Аның исәпләвенчә, регион буенча пособие 5175 сум, ә эшсезнең өч баласы булса, гомуми түләү яқынча 15 мең сум чыга. Түрә фикеренчә, бу хәтле акча кешегә эшләмәскә һәм рәхәт торышта яшәргә мөмкинлек бирә.

СУЛ КУЛ БЕЛӘН

Орёл шәһәренең депутаты Михаил Вдовин шәһәр үзәгендә жәйгән юлны үз куллары белән тикшереп караган. Жирле халык асфальтны дәрәс итеп салмаганлыгына зарланган. Депутат үзәккә килгән һәм сул кулы белән Роза Люксембург урамындагы яңа салынган асфальттан зур бер кисәк каерып алган. Аның әйтүенчә, кызып киткән булса һәм вакытында туктап калмаган булса, салынган юлның зур өлешен куллары белән сүтә алган булыр иде.

МАХСУС БУЛМА

Иркутск өлкәсендәге Манзурка поселогының мәктәбендә гадәти булмаган бәдрәф бар. Мәктәптәге ремонттан соң бүлмәдә унитазлар урнаштырганнар. Аларны бер-берсенә терәп куйганнар һәм анда йомышыңны үтәп булмый. Балаларны урамдагы бәдрәфкә йөрергә мәжбүр иткәннәр. Түрәләренң бу күренешкә гадәттәгечә, үз фикерләре бар – районның мәгариф бүлегә белдерүенчә, бу бәдрәф түгел, ә унитазлар саклый торган махсус бүлмә икән.

КИРӘК БУЛМАГАН УҢАЙЛЫКЛАР

Николаевск-на Амуре шәһәрендә Луначарский урамындагы чокырны ватык кирпич белән тутырып куйган ир кешене эзлиләр. Жирле идарә фикеренчә, тырыш гражданин юлда чүплек ясаган, ә моның өчен 4 мең сум штраф каралган. Түрәлә әйтүенчә, үз белдеге белән юл рәтләүгә караганда, чокыр шул килеш торса куркынчысызрак икән.





Быел Казан сәнгать училищесы оештырылуға 125 ел тула. Аның данлы тарихы 1895 елның 9 сентябрҙә башлана. Нәкъ шул көнне Император художество академияһе Президенты, бөек князь Владимир Александровичтан аны ачуға рәхсәт алына. Ә аны булдыруның башында Художество академияһен тәмамлаган Н. Н. Белькович, Х. Н. Скорняков, Г. А. Медведев, Ю. И. Тиссен һәм А. И. Денисов тора. Бу Художество академияһенә буйсынған беренче урта махсус сәнгать уҡу йорты була. Аны тәмамлаган аеруча сәләтле уҡучылар уҡуларын Санкт-Петербургта дауам итә торған була.

Революциядан соң училищедағы ижади тормыш яңа төһмәрләр ала. Модерн, авангард, экспрессионизм һәм абстракционизм кебек төрлө юнәлештәге сәнгать төркөмнәре барлыкка килә. Тик егерменче еллар ахырында аларның күп кенә вәкилләре уҡыту эшен ташларға, хәтта чит илгә китәргә мәжбүр була. Алар арасында иң күренеклесе Николай Фешин була. Училище бүген аның исемен йөртә.


Һәм шул ваҡыттан Казан сәнгать училищесында һәм бөтөн илдә совет чынбарлығын һәм аның казанышларын данлау-чы социалистик реализм төп юнәлешкә әүерелә. Әйтергә кирәк, катгый эстетик һәм идеологик кысаларға карамастан, Казан рәссамнары үз эшләрен оҫта һәм кеше күңеленә үтәрлек итеп башкаралар. Аларның эшләре Рәсәйдә генә түгел, ә башка илләрдә дә таныла.

Ул елларда сәнгать мәктәбен меңләгән рәссам, скульптор, график һәм архитекторлар тәмамлай. Аларның күпләре Татарстан һәм Россиянең сәнгать тарихында урын ала. Сәнгать белән таныш кешеләргә Г. Медведев, Н. Фешин, Д. Бурлюк, П. Беньков, А. Родченко, Б. Урманче, П. Дульский, Н. Соколов (Кукрыниксы төркөмөнән), Х. Якупов, Л. Фәттахов, И. Хәлилуллов, И. Ханов, К. Васильев һәм башкаларның исемнәре яхшы таныш.

Училищениң «житди» академик юнәлештәге белгечләр әзерләвенә карамастан, алар арасынан күпләр шаян карикатура жанрында да эз калдырды. Төрлө еллардагы «Чаян» битләрен актарып караһаң, анда күп кенә Казан сәнгать училищесын тәмамлаган рәссамнарның исемен очратырға була. Бүгенге вернисажыбыз – бу бай тарихның кечкенә өлеше генә...



Юрий ДЕНИСОВ




– Исеңдә тот, Кашей, мафия – үлемсез ул!

Константин ВАСИЛЬЕВ



Айдар ҮТӘГАНОВ



Вадим МАЛЯКИН



– Тәнәфес вакытында белеп кил әле: бу караватны алар кайдан тапканнар икән?



Борис СТАРЧИКОВ



ЯЛ ИТӘРЛЕК УРЫН ЮК...

Кадрерле "Чаян"! Жәен рәсәйлеләрнең яраткан ял урыны булып диван саналган. Танзания белән Крымнашка кесә тарырак шул, бөтен кеше дә бара алмый. Безгә бәхет елмайды тагын үзе, безнең диваннан кала, искиткеч Архиерейск күлебез бар. Әлеге күлдә халык коенып, кызынып кына калмый, бик күп бәйрәмнәрне дә үткәрәләр. Тик менә сакланыла торган табигать почмагы булуга карамастан, шаугөр килеп йортлар төзеп яталар. Саклау дигәне дә гади халыктан саклауларыдыр инде. Коттеджларны биек коймалар белән тотып, күл янына бара торган түгел. Ярый әле күлнең бер почмагы гади халык өчен калды. Дәүләт вәкилләре әйтүенә караганда, берничә урынны сатмый калганнар икән, халык йөрсен дип. Кем белә, вәкилләр алышына тора бит, приказлар яңартыла... халык та ял итү урыныннан колак кагырга мөмкин әле.

ТАРЛАШ авылы халкы

ЛАЕШ районы

ЯШӘУ ӨЧЕН КӨРӘШ

Хөрмәтле редакция! Безнең бистәдә халык белән иясез этләр арасында чынчынлап көрәш башланды. Дүрт аяклы террорчылардан халык беренче ел гына иза чикми инде. Соңгы вакытларда урам этләре тәмам азынды. 20–30 эттән торган көтүлекләр халык өчен кирәкле урыннарны басып ала башлады. "Находка" кибете мәйданын, 2 нче санлы мәктәп мәйданын, ташландык йорт урыннарын, хәтта кайбер бакчачылык мәйданына да хужа булды алар. Бирешмәскә тырышсалар да, киеме умырылмаган, эт тешләмәгән бер көне дә юк бистәдә яшәүчеләрнең. Администрациядән килгән җавап та бик төрле: махсус белгеч кирәк, әлеге проблема 4 нче кварталда гына хәл ителә ала яисә иясез хайваннарга тиешле акча ресурсы ел башында ук тотылган... Гади халыкның сабырлыгы гына җитсен инде, Ходаем!..

Л. ГАЙНУЛЛИНА

ВАСИЛЬЕВО бистәсе,
ЯШЕЛ ҮЗӘН

Хөрмәтле укучыларыбыз!

«ТАТМЕДИА» акционерлык җәмгыяте «Язылган өчен мотоблок һәм башка бүләкләр» акциясе кысаларында бүләкләр уйнату уздырылды. 1079 катнашучы арасында 15 бүләк уйнатылды. Аның нәтиҗаләрен tatmedia.ru/promotions сайты битендә белергә мөмкин.

«Чаян» укучылары белән уйнарга ярата. Шуңа күрә без башкалар белән беррәттән, безнең журналны сайлаганнар арасында өстәмә уйнату оештырдык. Бу юлы бәхет Арча районынан Рәмзия Габдрахмановага елмайды. Жиңүчене котлыйбыз!



Виктор ФЕДОРОВ

Вячеслав ШИЛОВ



Валерий ТАРАСЕНКО



...

Сезнең борыныгыз зур, колакларыгыз тырпайган күзләрегез кылыймы? Телегез сакау һәм ике аякка да аксыйсызмы? Сезне кызлар яратмыймы? Кирәкми дә! Чөнки нәкъ менә алар аркылы СПИД йога да инде!

Виктор БОГОРАД



Мәгъсүм Хужинның тууына – 90 ел



Үзе ачык күңелле булгангадырмы, аның бұлма ишеге һәрвакыт ачык тора иде. Шуңа күрә "Чаян"га килүчеләр беренче итеп журналның җаваплы секретаре Мәгъсүм абыйның ачык йөзен күрәләр иде. Безнең, ул чакта яшә чаянчыларның, ижади тормышы да Мәгъсүм абый елмаю-ыннан һәм аның халыкчан шаяртуларынан башланды. Егерме ел буе жур-

налда үз вазыйфаларын башкару өстенә, ул гомере буе ижат белән шөгыльләнә. Мәгъсүм Хужин – дистәдән артык китап авторы, Ф. Хөсни исемендәге әдәби бүләк иясе, Татарстанның атказанган мәдәният хезмәткәре, Язучылар берлеге әгъзасы.

Мәгъсүм абыйның тууына 90 ел тулу уңаеннан, аны искә алып, укучыларга аның бер хикәясен тәкъдим итәбез.



Әллә ни арада яныбызга күрше-тирә балалары жыелды, алар тыкрык ерганагы комында уйный да башладылар. Күрше Зилә безнең янга йөгереп килде дә:

– Сөз нигә уйнамыйсыз? – диде, Мохтарны һәм мине җитәкләп, уенчылар каршына китереп тә бастырды.

Без комнан биек итеп тау өйдәк, аның итәгенә тирән итеп елга ердык. Йомычка өйләр буена чыбыклар кададык...

Ком тавында үзөбезнең авылны ясап бетергәч, Зилә безне рәтләргә тезде, мин Мохтар белән парлап бастым.

– Мин хәзер сезнең әниегез булам, – диде Зилә. – Сөз минем сөзнә тыңлагыз, ярыймы? Әниләр сөзнә тыңлыйлар. Хәзер клуб бакчасына барып уйныйбыз.

Без анда такта таудан шудык, бүкән өстендәге тактага утырып атындык. Башы жиргә күмелгән үрә баскычның бер ягыннан менеп, икенче ягыннан төшүдә ярыштык. Мин, Зилә-әни унбишкә кадәр санаганда, баскычтан кулларымны ычкындырдым, Мохтар мине узды – уника дигәндә өлгерде.

– Икенче уен башлыйбыз, – диде яңа әниебез. – Халит улым, син эзләүче булырсың.

Ул таш өстенә куелган такта башына уйнаучылар санынча чыбыклар өйдә һәм, тактаның икенче башына тибеп, чыбыкларны чәчте. Мин шуларны тиз генә жырға һәм, качучыларның берсен табып, аңардан алда тактага тибәргә тиеш идек. Аннары табылган кеше эзләүче булып кала.

Мин чыбыкларны җыеп бетергәндә, Мохтар мышкылдык кына качып өлгөрә алмаган иде.

– Әнә, әнә Мохтар. Әнә, күрдәм, күрдәм, качма! – дип кычкырдым мин һәм, тактага тибеп, клуб башына таба йөгәрдем.

Ул арада хатташучы Хәбибрахман тавышы ишетелде: – Кайчаннан бирле эзлимин бит сезне! Мохтар бабай, Халит бабай, әйдә, пенсиягезне алыгыз әле.

Тыкрык буенда хат ташучының пенсия китерүен көтеп утыра идек без. Ә Зилә-әниебез хат ташучының быел беренче классны укыган кызы иде.

Кызылчы Әмәшүлай

Артистлар, артистлар, артистлар... Бер карасаң, сүгеп ыргытырга була, бер карасаң – рәхмәт әйтергә... Эстрадагыларны әйтәм... Ниңә, ни өчен?.. Жырлылармы? Жырлылар. Бии-бии жырлылармы? Бии-бии жырлылар. Сикереп-сикереп тә куйгалыйлармы? Куйгалыйлар. Тагын ни кирәк сиңа, диярсез... Менә шул, шул... Миңа алай кирәкми. Миңа зәвыклы кирәк, миңа чын татарча кирәк, миңа акырып-бакырып жырлау кирәкми. Миңа күңелне юата торган жыр-моң агылсын саһнадан, радиодан, телевизордан. Миңа халыкка төрлө жыр кирәк, дисезме? Тагын үз дулкынында суына башлаган йөрәкләргә жылы сулышын өрә-жылыта, назый-иркәли. Сагындырган ул жыр-моңнар. Кара син аның матур шигъри сүзләрен, баян-гармуннарның ипле итеп кенә шул сүзләр белән сөйләшеп барганына хайраннар калырлык бит! Жырчының жаны-тәне сихри музыка дөньясына күчкән бит! Баш очындагы калфагында, түбәтәендә, көчтүмдә миллиек балкып тора, күлмәгенә Ай нурлары төшкән безнең самими осталык, читегендә әйтерсең лә сандугачлар биешә. Онытылып озак карап торсаң, күз тияр төслә. Алар бит безнең кызлар, егетләр! Юклык заманында мәданиятебызга үрелеп житеп булмас биеклеккә күтәргән затлар. Шуңа ирешергә кирәк, шуннан туплыйк егәрне, көчне-куәтне һәм, әлбәттә, сәнгатьне! Илһамнар, Әлфияләр тудырган халык бит без!

Шундый алтын-зөбәржәтләренә хәзер тәрбияли алабызмы соң? Юктыр, мөгаен... Аның өчен Илһам кебек – балачактан жәберләнеп үсү кирәкме? Әлфия кебек ятим булыпмы? Юк, юк, юк!.. Ходай язмасын! Әмә хакыйкәтне күрми китү мөмкин түгел.

Үзгәрдә, жәмгыять, үзгәрдә тормыш – ни әйтергә белмәссен, әйткәме-начаргамы? Ләкин шунысы ачык: башка дөньяда яшибез, жәмәгәт!.. Кешелек сыйфатлары кими бара, кемнәрнеңдер зур уңышка ирешүе дә сөөндерми, хыяллар мохтажлык белән киселгән, максатлар турында уйлаган берәр адәм бар микән? Күзләрдән нур качкан, жаннардан иман, киләчәк күренеп торган офыкка кадәр генә.

Жырларда – “яратам”, “сөям”... Ә тормышта – киресе. Шигърьләрдә шул гына, хикәя, повесть, романнарда. Ник бер сокланып заман героен укыйм? Юк бит, юк ул. Элек “әллә кем” булып йөргән ижатчылар “халык шагыйре”, “халык язучысы”, “халык артисты” булып беттеләр.

Инде берничә мәртәбә басылып чыккан әсәрләрен яңа тышлыкка түшәп, калың-калын kitapлар чыгардылар. Матбугатта ник бер хикәясе басылсын. Язмыйлар. Беттеләр. Халык белән аралашмыйлар, дөнья хәлен белмиләр. Акчалары бар, хөкүмәт биреп тора. Хәзер аларга язмау, ягъни “эндәшмәү” – алтын. Бар бит шундый мәкаль. Менә тагын берсен әйтеп үтим: “Мәче симерсә, тычкан тотмый” дигәнә. Болар да шулай булды, ахрысы.

Артистлар, дип яза башлаган идем бит. Ә болары “мәжһүз” инде. Ни жырлаганнарын үзләре дә белмиләр. Алдарак әйтеп киткәнемчә, мәхәббәт – аларның репертуарында. Иә – “әни”, бала тапса – “бәби” турында. Жырның сүзләре хакында сүз куертасым килми – беринди тәрбияви, әхлак, намус, вөждан мәсьәләсе кузгатылмый. Яшәшебез турында да уйлашулар, жыр белән кеше күңелендә оптимизм уятулар да чагылмый анда. Яңа жырларны кочаклап ыргыталар алар экранга һәм эфирга. Ә халык гөрләп кул чаба. Уйлылардыр: “Шушылайдыр инде хәзер, без артта калганбыздыр, менә бит ничек шәп сикерә, менә бит хатыны белән жырлый... Ай колагым, уф йөрәгем, Алла, Алла, башым!..”

Менә шулай итеп, шундый жырлар белән зур бер залда концерт куялар да, түрәләренә чакырып, икенче көнне зур сарайда кулын кысып, “Халкыбыз өчен” зур хезмәт күрсәткәнә дип, “халык артисты” исемен алалар. Бер уйласаң, ярый әле алар бар... Үзләре жыр язалар, үзләре көен, үзләренә үзләре кул чабалар.



САТИРА ҺӘМ ЮМОР ЖУРНАЛЫ

1923 елдан чыга.

№ 9 (1898) сентябрь 2020

Баш редактор:

Р. И. ХӘЛИЛУЛЛОВ

Баш рәссам: А. АЛӘШИН

Баш редактор урынбасары: Г. ЗАМАЛДЫНОВА

Үсеш бүлгә: П. СТАРОВОРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе

«ТАТМЕДИА»

акционерлык жәмгыятье.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмдә оештырылган.

Журнал

Роскомнадзор идарәсендә теркәлдә.

Төркөлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталогы,

яә <https://podpiska.pochta.ru> онлайн аша

языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларын авторларның ризалыгынан башка редакцияләү-төзәү хокукына ия.

«ТАТМЕДИА» АЖ филиалы «Идел-Пресс»

типографиясендә басылды.

Басылып чыгу: 2.09.2020 ел.

Тираж – 1945 Заказ А-2219

Редакциянең адресы: 420066,

Казан, Декабристлар ур., 2.

Белешмалар өчен телефоннар:

(843) 222-06-00, 222-05-54.


E-mail: chayan@bk.ru

Сайт: chayan-journal.ru

Боясе ирекле

16+

Уйна да, уйла да!



1. Сбербанктан 900 номеры белән башланган смсның жуликлар жиһәрмәгәнән ничек белергә?
2. Бухгалтер өстәлендә ничә кәгазь ятарга тиеш?
3. Кешеләрне кем күбрәк интектерә?
4. Уртача яшь нәрсәне аңлата?
5. Нәрсә ул әкиятләр?
6. Ни өчен депутатларга халыклар дуслыгына лаек булуы кыен?
7. Барлык авырулар нервыдан, дәрәсме шул?

ҖАВАПЛАР

1. СМС-кодлар. 2. 100. 3. Кешеләрне кем күбрәк интектерә? 4. Уртача яшь нәрсәне аңлата? 5. Нәрсә ул әкиятләр? 6. Ни өчен депутатларга халыклар дуслыгына лаек булуы кыен? 7. Барлык авырулар нервыдан, дәрәсме шул?

Сынамышларны Гүзәл СӨНГАТУЛЛИНА әзерләде.

Чаянвордны чишегез, номерланган шакмакларда жыр исемн укыгыз. Журналыбызның 8 нче санында басылган чаянвордның тикшеру сүзе – «САГЫНАМЫН КАЕННАРНЫ»

Беренче булып дәрәс жавап жиһәрделәр: **М. НӘРИМАНОВ** (Сарман), **Р. САФИН** (Балык Бистәсе р-ны, Полянка ав.), **Г. ХАННАНОВ** (Томск өлкәсе, Бакчар р-ны, Вавиловка ав.), **С. ШӘЙХУЛЛИН** (Казан).

Жиңүчебез – Балык Бистәсеннән

Равил САФИН!



Герман ОГОРОДНИКОВ



– Ә халык жиң төшереп эшләгәнә күрә ач!


Светлана ФЕТТАХОВА



Светлана ПРИВИНА



Зефәр ХӘКИМОВ



Леонид НАСЫРОВ

– Получка көне бүген!
Шуңа бөтерелә инде монда!



– Ярамый болай! Хәрби кеше – «гражданский брак»та!

